



גאווערנער קעטי האוקול

אויף תיכף ארויסצוגעבן: 7/20/2022

גאווערנער האוקול אנאנסירט 3 מיליאן דאלער איצט צו באקומען פאר מאונט ווערנאן איינוואוינער באווירקט דורך וואסער און סוער פראבלעמען

פירט איין מאונט ווערנאן געזונטע היימען פראגראם און פאלגט נאך פארשפרעכונג צו העלפן איינוואוינער באווירקט דורך וואסער אינפראסטרוקטור קריזיס

דערגאנצעט ניו יארק סטעיט'ס היסטארישע 150 מיליאן דאלערדיגע אינוועסטירונג צו אדרעסירן מאונט ווערנאן'ס צעפאלנדע וואסער אינפראסטרוקטור

גאווערנער קעטי האוקול האט היינט אויסגעמאלדן דאס עפענען פון דעם גאווערנער'ס אפיס פון שטורעם ערהוילונג'ס [מאונט ווערנאן געזונטע היימען פראגראם](#). אויף צו שטעלן אין גאנג דעם 3 מיליאן דאלערדיגן פראגראם, וועלכס דערגאנצעט ניו יארק סטעיט'ס היסטארישע [150 מיליאן דאלערדיגע אינוועסטירונג](#) צו אדרעסירן לאנגיעריגע וואסער אינפראסטרוקטור און פארבינדענע פובליק געזונטהייט ארויספאדערונגען אין דער קאמיוניטי, זענען באאמטע זיך צונויפגעקומען פאר אן אינפארמאציע סעסיע און אפליקאציע שאלות ותשובות מיט באטראפענע איינוואוינער. ביי דער סעסיע האבן זיך איינוואוינער געלערנט וויאזוי זיך צו ווענדן פאר דעם 3 מיליאן דאלערדיגן האָזינג ערהוילונג און ווידערשטאנד-פעאיגקייט פראגראם.

”נאך צענדליגע יארן פון וואסער און סוער אינפראסטרוקטור ארויספאדערונגען אין מאונט ווערנאן וועלכע שטאמען פון לאנגיעריגע סיסטעמאטישע האָזינג אומגלייכקייטן, נעמט ניו יארק דרייטע שריטן, ” **האט גאווערנער האוקול געזאגט**. ”דער 3 מיליאן דאלערדיגער פראגראם דערגאנצעט אונזער היסטארישער 150 מיליאן דאלערדיגער אינוועסטירונג אין מאונט ווערנאן'ס וואסער און אינפראסטרוקטור, און מיר בלייבן אנטשלאסן צו ארבעטן מיט אונזערע צוזאמארבעטער אין דער שטאט מאונט ווערנאן צו באקעמפן די ארויספאדערונגען און פארשטערקערן אונזערע קאמיוניטיס.”

”צוטריט צו פרישע טרונק-וואסער און פאסיגע סוער אוועקפיר איז קריטיש-וויכטיג און ניו יארק'ס פאקוס אויף דער נושא וועט העלפן פארזארגן אונזער סטעיט'ס איינוואוינער וועלכע וואוינען אין ערטער ווי מאונט ווערנאן וועלכע ליידן איצט פון וואסער קוואליטעט שאדן מיט ריינע וואסער, ” **האט געזאגט ליוטענאנט גאווערנער אנטאניא דעלגאדא**. ”דורך פארזארגן פאר היים אייגנטימער הילף דורך דער האָזינג אויפריכטן און ווידערשטאנד-פעאיגקייט בויען פראגראם צו ערזעצן פעלערדיגע סעפטק סיסטעמען און מאכן נייטיגע אָפּגרעידס צו לינדערן וואסער קוואליטעט שעדיגונג, באשיצן מיר נישט בלויז די פובליק געזונטהייט נאר מיר טוען אויך פארבעסערן דער ענווייראָנמענט.”

גאווערנער'ס אפיס פון שטורעם ערהוילונג עקזעקיוטיוו דירעקטארין קעיטי ברענען האט געזאגט, ”אלע ניו יארקער קומט זיך צו לעבן מיט זעלבסט-עהרע. GOSR'ס מאונט ווערנאן פראגראם איז א באלדיגע טריט אנצוהויבן צו אדרעסירן די ווירקונגען פון לאנגיעריגע סוער פראבלעמען און בליי

אויסגעשטעלטקייט אינעווייניג אין שטובער אין דער קאמיוניטי. מיר קוקן ארויס פארצוזעצן ווייטער אונזער צוזאמארבעט מיט מעיאר פעטערסאן-האווארד צו מאכן שטובער אין מאונט ווערנאן מער זיכער און מער ווידערשטאנד-פעאיג.

דעפארטמענט פון ענווייראנמענטאלע אפהיטונג קאמישענער באסיל סעגאוס האט געזאגט, "אויף צו לאנג האבן די איינוואוינער פון מאונט ווערנאן זיך געמוטשעט מיט א וואסער אינפראסטרוקטור קריזיס און די געזונטהייט ארויספאדערונגען וואס עס ברענגט. היינט ליפערן מיר אויף דער גאווערנער'ס אנטשלאסנקייט צו אינוועסטירן אין דעם מט. ווערנאן וואסער אינפראסטרוקטור דורך צושטעלן פינאנצירונג אויף אנצוהויבן דאס איבערבו פראצעס און העלפן די איינוואוינער וועלכע נייטיגן זיך דערין דאס מערסטע. מיר קוקן ארויס פארצוזעצן ווייטער אונזער שטארקע צוזאמארבעט מיט דער שטאט מט. ווערנאן און דער קאמיוניטי אויף צו פארזארגן די מיטלען נייטיג צו פאררעכטן די וואסער אינפראסטרוקטור פראבלעמען מיט וועלכע איינוואוינער באפארען זיך איינמאל פאר אלעמאל."

מאונט ווערנאן מעיאר שאון פעטערסאן-האווארד האט געזאגט, "אין מאונט ווערנאן שפירן מיר דירעקט די השפעה פון דער קלימאט ענדערונג קריזיס און די פעלערדיגע אינפראסטרוקטור וועלכס איז פארנאכלעסיגט געווארן שוין צענדליגע יארן. איך האב געזען ערשטהאנטיג די חורבנות וועלכע פלייצונגען און סויער פארשטאפונג האבן אנגעברענגט אויף אונזערע עלטערע איינוואוינער און פאמיליעס. עס איז צוליב דעם וואס אונזער טיעם האט געארבעט נאענט אינאיינעם מיט גאווערנער האוקול צו פארזארגן עקאנאמישע פארלייכטערונג פאר מאונט ווערנאן היים אייגנטימער. די דאזיגע 3 מיליאן דאלער אין פינאנצירונג וועט זיין באווירקנד פאר פאמיליעס אויפצורייכטן ענווייראנמענטאלע געפארן אינעווייניג אין זייערע שטובער און ווערן מער ווידערשטאנד-פעאיג צו די ארויספאדערונגען וואס מיר האבן אויסצושטיין פון סויער און וואסער אינצידענטן."

וועסטשעסטער קאונטי עקזעקיוטיוו דזשארדזש לעטימער האט געזאגט, "איך וויל דאנקען גאווערנער קעטי האוקול פאר'ן נעמען די איניציאטיוו צו ברענגען העכסט-נויטיגע פארלייכטערונג צו די מאונט ווערנאן איינוואוינער וועלכע זענען שוין פון לאנג אן באמוטשעט מיט באדייטנדע וואסער און סויער פראבלעמען אין זייערע הייזער. דאס עפענען די געזונטע היימען פראגראם וועט העלפן מאונט ווערנאן פאמיליעס בלייבן אינפארמירט איבער פארריכטונגען צו מיסט-וואסער אדער פלייצונג שאדן, סויער עלעמענטן אנשטאפ פארמיידן ארבעט און אנדערע ענווייראנמענטאלע אויפריכטונג ארבעט אויף וואס זיי זענען בארעכטיגט. מאונט ווערנאן'ס קריטיש-וויכטיגע וואסער אינפראסטרוקטור איז אלט און איבער-געלאדנט, און דער געזונטע היים ערטער פראגראם וועט ענדגילטיג פארבעסערן דעם לעבנס-קוואליטעט פאר די דאזיגע איינוואוינער."

אום אפריל 15, 2022, האבן גאווערנער קעטי האוקול, מאונט ווערנאן מעיאר שאון פעטערסאן-האווארד און וועסטשעסטער קאונטי עקזעקיוטיוו דזשארדזש לעטימער אויסגעמאלדן 150 מיליאן דאלער אין וואסער אינפראסטרוקטור אינוועסטירונג אין מט. ווערנאן, אינאיינעם מיט נאך 3 מיליאן דאלער ארויסצוהעלפן איינוואוינער באטראפן דורך די סויער און וואסער אינפראסטרוקטור קריזיס אין דער שטאט. דער איניציאטיוו, אנגעפירט דורך GOSR און געצילט צו די מערסט אפט באטראפענע און הויכע-ריזיקע פראפערטס, וועלן לינדערן ענווייראנמענטאלע געפארן און מאכן ווידערשטאנד-פעאיגקייט אָפּגרייכט צו פריוואטע פראפערטס. אנטוויילנעמענדע שטובער קענען זיין בארעכטיגט פאר פארריכטונג צו מיסט-וואסער אדער פלייצונג שאדן, אינסטאלירן סויער אנשטאפ פארמיידונג מאסנאמען, לינדערונג פון בליי אריינדריונג צו וואסער אינעווייניג אין הייזער, און אנדערע נייטיגע ענווייראנמענטאלע אויפריכטונג. פאראינטערעסירטע איינוואוינער קענען באזוכן stormrecovery.ny.gov/mountvernon זיך צו לערנען מער.

סענאטאר טשאק שומער האט געזאגט, "שוין צופיל יארן האבן צופיל מאונט ווערנאן איינוואוינער געדארפט וואוינען מיט שרעק איבער גיפטיגע סוער עלעמענטן צוריקפליס אין זייערע הייזער, פארפעסטיגט זייערע וואסער און געלייגט דעם עול אויף דעם ארטיגן שטייער-צאלער. איך האב געשאפן היסטארישע ריינע וואסער פינאנצירונג און דעם בייפארטיזאנער אינפראסטרוקטור און דזשאבס געזעץ אויף צו זען אז פראיעקטן ווי מאונט ווערנאן ווערן ענדליך איינגעפירט, און איך אפלאדיר גאווערנער האוקול פאר איר שטארקע אנטשלאסנקייט צו ענדיגן דעם סוער קריזיס. איך וועל ווייטער קעמפן ציין און נעגל צו פארזיכערן אז מאונט ווערנאן האט אלע פעדעראלע שטיצע וואס איז נייטיג זיכער צו מאכן אז דער שטאט האט דער סוער סיסטעם וועלכע זיי האבן לאנג געוואלט האבן און וואס קומט זיך זיי."

קאנגרעסמאן דזשאמאל באומען האט געזאגט, "עס איז בייהילפיג און פונקט די גוטע צייט אז אפליקאציעס זענען איצט אפן פאר איינוואוינער אנטוויקלונגען אין דעם מאונט ווערנאן געזונטע היימען פראווי פראגראם. פריער דעם וואך האט וועסטשעסטער קאונטי און ניו יארק סיטי מיטגעמאכט נאך עקסטרעמע רעגן שטורעם וואס האט רעזולטירט אין פלייצונג און שאדן צו מענטשן'ס שטובער, סקולס און ארבעטס-פלעצער. אונזערע שטובער, שאסייען און הייוועיס זענען נישט געבויט געווארן אויף אויסצוהאלטן די וועטערן וועלכע מיר מאכן לעצטנס מיט כסדר. ניו יארק סטעיט און מאונט ווערנאן נעמען שריטן צו פארזארגן העכסט-נייטיגע האַזינג אויפריכטונג פאר געוויסע פון די וועלכע זענען באטראפן געווארן דורך קלימאט ענדערונג'ס עקסטרעמע וועטער און גלייכצייטיג אויך פארבעסערן דער שטאט'ס וואסער און סוער אינפראסטרוקטור כדי אז עס ברענגט ווייניגער שאדן אויף די קומענדע יארן. מיר קענען נישט לענגער ווארטן צו מאכן די ענדערונגען, און איך האף אז איינוואוינער נעמען דער געלעגנהייט זיך צו ווענדן פאר דעם פראווי פראגראם."

סטעיט סענאטאר דזשאמאל בעילי האט געזאגט, "די היסטארישע אונטערנעמונג איז א וויכטיגע ערשטע טריט אין בויען א מער זיכערע, מער געזונטע און מער ווידערשטאנד-פעאגיע שטאט. שוין צו לאנג וואס מאונט ווערנאן'ס וואסער און סוער סיסטעם האבן אנגעהויבן זיך צעפאלן און געגאנגען נאר בארג-אראפ צוליב יארן נישט אינוועסטירן און פארנאכלעסיגונג. מיט באנייטע פינאנצירונג וועט דער פראווי פראגראם אפירברענגען פארריכטונגען צו די מערסט אפט באטראפענע און הויך-ריזיקירטע היימען אויף צו אדרעסירן פלייצונג שאדן, סוער פארשטאפונג און צוריקפליס און בליי אריינדריונג און גלייכצייטיג מאדערניזירן אונזערע סיסטעמען פאר צוקונפטיגע דורות. א דאנק אייך גאווערנער קעטי האוקול און מאונט ווערנאן מעיאר שאון פעטערסאן-האווארד פאר'ן זיך אפרופן צו די געברויכן פון אונזערע קאמיוניטיס און אנגייענדע אנטשלאסנקייט צו אויפלעבן מאונט ווערנאן."

אסעמבלי-מיטגליד דזשעי. גערי פרעטלאו האט געזאגט, "דער מט. ווערנאן געזונטע שטובער פראגראם וועט ברענגען העכסט-נויטיגע הילף צו פילע היים אייגנטימער אין אונזער שטאט. די איצטיגע צושטאנד פון אונזער אינפראסטרוקטור האט כסדר אנגעברענגט ערנסטע שאדן צו די היימען פון פילע פון אונזערע שווער-ארבעטנדע בירגער און מיר מוזן פארזארגן אלע נייטיגע הילפס-מיטלען צו ענדיגן די שאדן וואס האט פארפלאגט אונזער גרויסער שטאט."

איבער גאווערנער'ס אפיס פון שטורעם ערהוילונג
GOSR, אוועקגעשטעלט אין יוני 2013, קאארדינירט גאנץ-סטעיטי'גע ערהוילונג אונטערנעמונגען פאר סופערסטארם 'סענדי', האריקעין 'אירין', און טראפישע שטורעם 'לי'. דורך איר 'NY רייזינג' האזינג ערהוילונג, קלענערע ביזנעס, קאמיוניטי איבערבויען, אינפראסטרוקטור, און איבערבויען דורך פלאנירונג פראגראמען, אינוועסטירט 4.5 GOSR ביליאן דאלער אין פעדעראלע קאמיוניטי אנטוויקלונג בלאק גרענט-דיזעסטער ערהוילונג (CDBG-DR) פינאנצירונג צו בעסער צוגרייטן ניו יארק פאר עקסטרעמע וועטער פאסירונגען.

GOSR ניצט אויך אויס קאמיוניטי אנטוויקלונג בלאַק גרענט - קאראנעוויירוס (CDBG-CV) געלטער אויף איינצופירן ווידערשטאנד-פעאיגקייט אונטערנעמונגען ווי מאונט ווערנאן געזונטע שטובער.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זײַ אויסשרײַבן](#)